

कसर 8. चिड़ियों को डराने के लिए खेतों में खड़ा किया जाने वाला लकड़ी, पुआ आदि का बनाया गया पुतला 9. फलदार वृक्षों पर चिड़ियों को भगाने के लिए लकड़ी को रस्सी से बाँध कर तैयार की गई युक्ति, खटखटा 10. बेसन, मैदे आदि का पकवान जिसमें रुई वगैरह मिलाकर दूसरों को छकाने या बेवकूफ बनाने के लिए खिलया जाता है मुहा. धोखा खाना- ठगा जाना, धोखा देना- किसी के साथ कपटपूर्ण व्यवहार करना; धोखे की टट्टी- वह टट्टी, आवरण या परदा जिसकी आड़ में शिकारी शिकार करते हैं, झूठ-मूठ फैलाकर धम में डाले रखने वाली चीज या बात, धोखे में अथवा धोखे से-जानबूझ कर नहीं, भूल से; धोखा उठाना- झूठी बात का विश्वास करके या धम में पड़कर हानि या कष्ट उठाना; धोखा पड़ना- कुछ का कुछ हो जाना, सोचे हुए का उल्टा होना; धोखा लगाना- कमी या त्रुटि होना; धोखा लगाना या लाना- त्रुटि, कमी या कसर करना; धोखा दे जाना- असमय ही समाप्त हो जाना।

**धोखेबाज** वि. (देश.+फा.) धोखा या दगा देने वाला, वंचक।

**धोखेबाजी** स्त्री. (देश.+फा.) धोखा देने का कार्य, धूर्तता।

**धोटा** पुं. (देश.) ढोटा, बेटा स्त्री. धोटी।

**धोड़** पुं. (तत्.) एक प्रकार का साँप, डुंडुभा।

**धोतर** पुं. (तत्.) 1. कमर तथा उसके नीचे शरीर का हिस्सा ढँकने के लिए धारण किया जाने वाला मोटा वस्त्र स्त्री. पहनने की धोती (महाराष्ट्र)।

**धोतरा** पुं. (देश.) दे. धतूरा।

**धोती** स्त्री. (तद्.) नौ-दस हाथ लंबा तथा दो-छाई हाथ चौड़ा वस्त्र जो कमर और उसके नीचे के अंगों को ढँकने के लिए पहना जाता है, स्त्रियाँ इसे ऊपर भी ओढ़ लेती हैं मुहा. धोती गीली करना- डरना, भयभीत होना; धोती ढीली होना- साहस छूट जाना।

**धोना** स.क्रि. (तद्.) 1. जल या किसी अन्य तरल पदार्थ से गंदगी अथवा अवांछित पदार्थ को

हटाना या दूर करना 2. जल से स्वच्छ करना 3. खत्म करना, दूर करना, हटाना 4. साफ करना मुहा. हाथ धो बैठना- किसी चीज को गवाँ देना, वंचित हो जाना; हाथ धोकर पीछे पड़ना- लगातार पीड़ित करने या दिक् पहुँचाने के प्रयत्न में लग जाना, पूरी तरह से किसी काम में लग जाना; धो बहाना- नष्ट कर देना, समाप्त करना, खो देना।

**धोप** स्त्री. (देश.) तलवार, खड़ग।

**धोपा** पुं. (देश.) धोखा।

**धोपेबाजी** स्त्री. (तत्.) किसी को धोखा देने की क्रिया या भाव।

**धोब** पुं. (देश.) धुलाई, धोए जाने का काम।

**धोबन** स्त्री. (देश.) दे. धोबिन।

**धोबिघाट** पुं. (तत्.) धोबियों के कपड़ा धोने का घाट।

**धोबिन** स्त्री. (देश.) 1. धोबी जाति की स्त्री 2. धोबी की पत्नी 3. एक चिड़िया 4. बीर-बहूटी नामक कीड़ा 5. शीशम की जाति का एक वृक्ष जिसकी लकड़ी परतदार होती है और इमारत के काम में आती है।

**धोबिया-पाट** पुं. (देश.) धोबी पाट।

**धोबी** पुं. (देश.) 1. कपड़े धोने का व्यवसाय करने वाला 2. कपड़े धोने के व्यवसाय में संलग्न जाति, रजक 3. उक्त जाति का व्यक्ति मुहा. धोबी का कुल्ता- व्यर्थ का व्यक्ति, निकम्मा, इधर-उधर मारा-मारा फिरने वाला; धोबी का छैला-परायी चीज पर गर्व करने वाला, उधार पर जीने वाला।

**धोबीघाट** पुं. (तत्.) धोबियों द्वारा कपड़े धोने के लिए तयशुदा घाट।

**धोबीघास** स्त्री. (देश.) बड़ी दूब।

**धोबीपछाड़** पुं. (देश.) कुश्ती का एक पेंच, धोबीपाट।

**धोबीपाट** पुं. (देश.) कुश्ती का एक पेंच, धोबी पछाड़।

**धोम** पुं. (देश.) धूम, धुआँ।